

Daglar ýumrulyp beýgelyär: Yşk damjalary

Category: Kitapcy, Sözler

написано kitapcy | 26 января, 2025

Daglar ýumrulyp beýgelyär: Yşk damjalary YŞK DAMJALARY



Söýgi hem, edil guş ýaly, kä uçýar, kä gonýar. Öz köňlüne bak!
Yşgyň köreýän bolsa, bu seniň okamaly kitabyňdyr. Okaňsoň,
yşgyň joşuşyna-da bir bak!

Seniň gözleriň gara-da däl, mawy-da däl, söýgi reňkinde.

Ýalňyz galdyn sensiz-sensiz. Ýürek aglar sessiz-sessiz.

Gözleriň bilen meni diňle, söygülim! Sen şeyle bir näzik weli,
seni özümden gabanýan.

» Âhli deňizleň suwy syýa bolsa, saňa hat ýazyp tüketsem,»
şonda duýgularym egsilermikä?!

Gündiz Gün bolup, gije Aỳ bolup, ýoluňa yşyk berdim, könlüňe
yşk berdim. Maňa bolsa ýumruk ýalyja ýurek gerek, ýüre-ek!

Üşän şemal ak maňlaýyňy sypap-sypap ýlyndy.

Eýjejigim! Patyşa bolaýyn diýseň, guluň-a bar.

Çigildem gary diliп çyksa, sen ýüregimi diliп çykdyň.

Janyň jan öýünden çykansoň, sen ýadymdan çykarsyň.

Meniň söýgim bulut satyn alanyňka döndi: Ne ýüregim galdy, ne
söýgim.

Ýyldyrym bolup gel,sil,tüweleý bolup gel! İň gowusy, özüň bolup
gel!

Durmuş meni saýgylap-saýgylap, demir darak bilen
daraklap,sümek edip sozdy. İkde egrip-egrip, ýumak edip

taşlady. Jana-janym! Menden bir kiliṁ doka, belki ýörâňde aýajyklaryň galtaşar.

Sen ýüregime urlan hanjardanam beter bolduň. Hanjary soğrup bolýar. Sen ölemde-de ýüregimden soğrulmarsyň.

Sen ýola çykdygyň, garşyňdan çykan şemal ýüzüňi sypaýar. Men şo ötegçi şemalça-da bolmadym.

Akja gar tozgajyklary söygülimiň ýaňajyklarynda yz goýup gitdi.

Meni söýmän şunça ýakyp-ýandyrýaň, eger söýen bolsaň dagy külüm ýele sowrular giderdi.

Ýazda geler, güýzde geler öýdüp garaşa- garaşa ömrüň gyşyna ýetdim.

«Henizem gözleriňde ýyldyrym çakýarmy?» diýip ýazypsyň. Hawa, heniz-henizlerem ýyldyrym çakýar, ýone diňe özumi ýakýar.

İkimiz boş lifte münenmizde bir ses geldi: İki adamlyk lifte dört bolup münýâňız.

Biz jandan söýüşdik. Duýdansyz ýagyşda ezilen saçlaryň gözümde şekil bolup galypdyr. İndi ýagyş ýagdygy şo saçlar ezilýândır öýdüp gorkýan.

«Aýalaryň şeýle gyzgyn.» diýýâdiň.
Ýüregimiň howry aýamdan çykýar.

Aglama, aglama! Agy ýaşlar gözleriň garasyny solduraýmasyn.

Oýmak ýaly ýüreklije guş dünýâni aýlanyp çykarmış. Biz,
ýüreklerimiziň ululygy üçin uçup bilen dâldiris.

Uzyn boýly diýseň, boýuma guwandym, akyllı diýseň, aklyma
guwandym. Saňa bolsa düýpden başga zat gerek ekeni.

Seni söyyänim üçin dara çekjek boldylar.
Dar agajy gysga geldi.

Gel diýdiň-geldim, git diýdiň-gitdim, dur diýdiň-durdum. Indi
diňe öл diyerňe garaşyp ýörün.

Hemmeler: «Söýýâniň gowy gyz» diýýâr.» Seni söýýârmi?» diýen
bolmady.

«Gözellik bir başga, söýgi bir başga.» diýip öwretdiler.
Ikisini bir gyzda görüp aklym çasdy.

Uzak ýyllardan soñ tötänden duşdy weli, maňlaýynyň ýygyrdyny,

saçlarynyň çalyny gizläp bilmän kösendi. Ol meni ýigrimi ýaşly durkumda gördü öýdýän.

Seniň gözleriňe bakan başka dünýâni görmez.

Bu dünÿäde ýakanyň üçin o dünÿäde meni jennete, seni dowzaha atarlar. Senden aýrylmajak bolup, dowzahda bile ýanaryn. Külümiz bir birleşsin.

Gelsene! Seni agladan ýalňyzlygyň özünü agladaýyn. Bir, gelsene!

Özüňe meniň gözlerim bilen bakyp gör.
Şonda meni söýmän bilermikâň?!

– Men saňa şem bolaýyn. Ereý-ereý ysyk berip, könlüňe damaýyn.
– Menem saňa gije bolaýyn. Yşk duralgasy gjedir.

Golaý gelme, güzel! Ýürekden çykýan alov saçlaryňa çabyraýmasyn.

Sen bagtly ekeniň. Gury ýaprak ýaly lowlap ýandyň tükendiň. Men bolsa, kömür közi ýaly, ömrüm boýy körâp durun.

Sesi duýýan iň názık güle mimoza diýýâler. Aýtjak sözlerimi öňünden duýýan söýgülim mimozadanam názik.

Yşgy ýeňen ýokmuš. Senem ýeňjek bolup kösenme.
Köseme!

Ömrüm bahar küysäp geçdi. Munça ýylda birje bahar gelmedi.
Bahar gelse, umydym bar, sen gelersiň.

Güllerde-de betbagty bar. Güyz gülleri hazan ýelleri üçin
gülleyär.

Sen maňa ganatsyň, kuwwatym sensiň.Uçurmany başardyň, ajap
ýere gondurmany hem başarıarsyň.

Soňky sargydym kabul et! «Göz ýaşyna gark bolup ölen barmy?»
diýseler, bar diýgin.

Ne söz tapýan aýtmaga, ne göz tapýan bakmaga.Men doňħara
daşdan ýasalan ýsk heýkeline öwrüldim.

Uzak ýyllardan soň duşuşdyk. Hany, o gül yüzlerimiz?!
Hany, güler gözlerimiz?!
Diňe öpülmäni üçin teşne dodaklar öňki.

Men bagtlymy, sen bagtly-bilebilmeris. Ýöne bagtly görünmekden
utanyp, bir-birege görnübilmân ýörenimiz hakdyr.

Sözlejekle, ýöne âhli sözler ejiz gelýär. Gowusy, «gara-gara gözler bilen gözleşmeşek oýnaşaly.»

Sen gideliň bâri bir ýerde kararym ýok. Gara garalylar gamgyn gözleriň bolup bakýar, narlar seniň utanjaň ýaňaklaryň bolup gyzarýar.

Saňa aýdybilmeýân sözlerimi guşlaryň jürküldisinden, şemalyň şuwuwuldysyndan aňyp bilersiň. Özge bolmasa, gapyňza bak:ak garyň ýüzüne ganly gözýaşlary seçelendirip, ýüregimdäkini ýazyp gidendirin.

O-uf, o-ouf! O gözleri görelim bâri, bulanyk suwdaky balyga döndüm.

Aramyzdaky bu demir gözenek nâme?! Sen tussagmy, men tussag?

«Meni iň soňky gezek görýâň, tüweleyý kimin göterilýân, maňa bir söz aýt!»diýsem, »Men seni iň soňky gezek görýâň»diýdi.

– Názlim! Akja kepderi bolsaň, üstümden uçup geçeweri.
–Ýok, kölegämem saňa galtaşmaz.

Gollar göwrä saralanda, dodak dodaga ýetende Garajaoglan: «Üç gije daň atmasady» diýipdir. Ýok, alty aýlyk gije gelmese bolmaz.

Aýdybilmân, aýdybilmän, ahyry, bir söz aýtdym. Aklyň dâl, gözel duýgularyň jogap bersin. Gaýmak, bal aksa-da, seni bagtyýar etjek şo birje sözdür.

«Söýyâniň subut et» diýýâň. Yürejigimi aýaňda oýnap otyrkaň, başga nâme aýdaýyn?!

Ýürek diýlen nâmeligini seniň sözleriňden aňyp başladym. «Ýürek bir deňizdir, dildir onuň kenary».

Meniň söýgim jokramadan soň, güwläp inen ýagyş ýalydyr. Gaýra çekilme! Gowusy, ýürejigimiň saýasynda myssylدا-da duruber.

“Iň agyr zat nâme?” diýip, akyldardan soradym. “Garabagт söyginiň ýatlamalary” diýdi. Men bu ýüküň aşagyndan nädip çykarkam?!

Íkimiz assaja ýörâp ýörüs. Aýak astynda-da, asmanda-da erik gülleri. Dünýâde diňe erik gülleriniň barlygyna, diňe ikimiziň söýüşýânimize şumahal göz ýetirdim.

Heniz-henizlerem dört barmajygyň bilen agzymy beklâp, »Ýuwaşş» diýip mährem pyşyrdap dursyň.

Ejemiň dogran günü-göwrämiň dogan günü, saňa duşan günüm - yşkymyň dogan günü.

Gidýämiň? Şeýle bolsa, jesedimi guş-gurtlar çekelâp durmasyn, üstüme gum sürüp git.

Seni söýelim bâri jaýryk-jaýryk aýna döndüm: ne maňa bakýan bar, ne men ile bakýan.

Ellerimi biliňde çigip, şeýle bir gujaklasammm, howurly demlerimi ýüzüňe çabradyp, şeýle bir öpsemmm!!!

Gyzyl-gyzyl közleri asmana sowurýan wulkan men, ýogyn-ýogyn agaçlary kökünden goparýan tupan men. Söygülim bolsa maňa duman diýyär.

Düýpsüz deňizde ýüze-ýüze gelip, seniň meleje gözleriňde gark boldum gitdim.

Allajan meni ýakmak üçin seniň gözleriňi ałowdan ýasandyr.

Ýoluňa köpri bolup düşeleýin. Säginmân bas-da geç, ganym fontan bolup atylsyn.

Aýralyga akyl çydasa-da duýgularym hem tenim meni gowrup-ýakyp barýar.

Tutuş göwrâm ýürekdir, seresapja bolaweri.

Ýeke-tâgim! Sen gideňde asmanam bile aglaşdy. Şondan bâri her ýagan ýagyş ýaralaryma şerebe bolup siňyâr.

Meniň ýaly betbagt yokdur: ýer ýüzünüň, dag başynyň gary eredi, akdy gitdi. Emma saçymdaky gar, indi näçe ýyldyr, şo doňup ýatyşy.

Bu deňizler gözleriňe sygýan bolsa, bu daglar göwsüňde orun tapýan bolsa, zerre ýaly, men, biçârâ, ýer tapylmazmy?!

Sen gözleriňi lezzetli ýumup:»Bir söz aýtsana!» diýýâň. Gyzgyn posalar sözüň nokadydyr, dünýâm!

Sen gidersiň. Bagtly ýere gitseň ýagşy. Emma dili bilen bal akdyryp, gözü bilen gaýa goparyp ýören ýylmanajyk köce jalataýyna aw bolarsyň öýdüp demigýân.

Ikimize bu dünýâ dar bolýar! Aý yüzünde aýdym aýdyşýp, ýyldyzdan-ýyldyza böküşip ýörsek bolmaýamy?!

«Gözýaşlarymyň her damjasynda adyň bar» diýdiň. O damjalaryň suwlan cynarynyň her ýapragynda şekliň bolar, armanlym!

Ýadyňdamy, üç deregiň arasında duşuşýadyk. Arada o derekleri gözyaş bilen suwardym.

Meniň hatymy okap durkaň, arkaňdan baryp saçlaryň syspasam, asmana uçarmykaň öýdýân.

Ikimiz ýagyş astynda galyp, suwdan çykan ýaly ezildik. Şonda üýalyp, göwsüňe ýelmeşen köýnegini galdyrjak bolşuň göz öňümden gidenok.

Ýyllar geçer, bu derýadan nâce suwlar akar. Bir gün meniň oglumy görüp: «Edil kakasynyň gözleri-dâ» diýip, gama batsaň gerek.

Dünýâniň beýle sowuklygy ikimiziň ýalňyzlygmyzdandyr.

Ýörsene, ýörsene! Bu dünýâde gorkup- çekinip ýaşap bolmaz. Yör, tupan-tüweleylere döş gereli. Yşgymyzdan güýçli barmy, göreli!

Şeýle garyp men, gaty garyp men: başyma gar ýagýar, garyň garasy ýagýar.

Ikimiziň çeken hesretimizi ýyldyzlaram çekip bilmez. Arman, soňy puç boldy. Hanha, indi herimiz biriniň kölegesine öwrülip gitdik.

Ýer Asmany söýýär, Aý YYldyzy söýýär.
Sen kimi söýyäň?

Wah, saňa aýdybilmeýân sözlerimi bir duýsaňdyň!

– Söýeniň ýalanmy? O gözýaşlar ýalanmy?
-Ölümden özgesi ýalan.
-Ýalan!

Dünýâni sowuk alar diýseler ynanaryn, sebâbi buza dönen ýüzüň kiçijik dünýâmizi doňdurmaga ýeter.

Leýli bilen Mejnun gelse, Şasenem Garyby, Zöhre Tahyry bilen, menem seň bilen barsam. Ynanaý, olar biziň ýsgymyza lowlap-lowlap ýanarlar.

«Seni söýen öldi»diýseler, janyň çykar. Seniň diriliğiňi islâp ýaşap ýörün.

Leýli gyz! Meni ne hallara saldyň?! Nirden gelip, nirâ barýany belli bolmadyk buz üstündäki aýa döndürdiň.

Ýene güýz ýelleri öwüsdi.Ýene saçlaryň sysasy gelip ikiýana çarp urdy. Tapmansoň, ýene uwlap-uwlap gitdi.

-Diňle, şo-ol öňki aýdymalar!
-Wah, aýdymalar öňkü-le...

Gözleriň meni aldanok, emma beýle dymmak bormy?! Hudáy «Söýüşiň» diýip dil berenmiş ahyry.

Söýgi diýmek-aýak ýalaň köze basmak ekeni. Wah, men seni söýmedik günlerime bir dolanyp barsam?!

Aýdan-Günden belent ýyldyzda ornuň bar, gözelim! Yere inip, gadryň gaçyryp ýörme!

Ýunus Emre: «Gel, gör,meni ýsk neýledi?!» diýipdir. Ýeke-tâgim, ysagyň meni neýlânini görer ýaly bolmady.

O gün çölde ýaz günüdi.Ene keýik seni görüp saklandy. Gözleriňe gözü düşüp, ýiten owlagydyr öýdüp, zaryn-zaryn mâledi.

* * *

Süyem barmajygyň bile gaşlarymy sypap- sypap, burnuma emaýja basyp, «0ýansana...»diýip pyşýrdamaň bardy. Bize nâm boldy, nâm boldy?!

Soltanyň! Aý-Ýyldyza hökmüň ýoreýârkâ, bu gözýaşlar nâme?!

Kösäber, kösäber. Her gyşyň soňy bahardyr, unutma!

Ýok, ölsemem aglamam! Ereý-ereý topraga siňer giderin.

Dilim dymyp, gözlerimi sözlederin. Gözlerim saňa erk eder.

Emaý bile çeke-çeke seni alnyma getirer. Şonda-da dymyp bakaryn. Ahyry, sen sözlärsiň, bilbil bolup saýrarsyň. Ynanaý, men şeýderin.

Deňiz-derýalary aşyp, saňa suwsap geldim. Seni şeýle bir göresim geldi. Gördüğim – ölesim geldi.
Meniň ykbalyň neneň bolarka?!

...Soňra tiz ukladyň. Myssyldyňa guwandym oturdym. Men gije soltanynyň sakçysy boldum.

Barlygymy görmediň, ýoklugymy hem bilmersiň. Gözlerimi açyp ölmeli boldum. Sen jesedime bir baş egseň, gözlerim ýumulardy.

Damarymda gan bolup aýlanýan sensiň. Rehmiň insin. Beýle tiz aýlanma: uçursaň, gonmany bilmerin.

Ýer planetasynyň hakyky ady Söýgimiş. Hut Söýgi bolany üçin Adamzat bu toprakda düşlänmiş.

Adam ata bile How ene söýüşmedik bolsa, bu dünýä näderdikâ?!

Eý, meni söyen!

Eý, meniň söyenim!

Menden habaryňyz barmy?!

Biwepany söýmek has ejirli ekeni.

Ýürejigimi sakgyç edip çeýneýär.

Aýdan, Günden gabanyp gezdigim! Bulutlara garyşyp
gidiberipsiň-le?

Seniň saçlaryň hoşboý ysy burnumy tütedip dur. Onsoň her
çybşylda sen gelýânsiň öýdüp bakýan.

Sen meniň öňki-soňky bagtymsyň. Heniz söýülmâniň sesiňden
duýlup dur. Heniz öpülmäni üçin dodajyklaryň teşne görünýär.
Gözleriňde öz şeklimden özgâni görmedim.

Gel, o bugdaýreňk maňlaýyň, ýaňaklaryny mährim bilen
möhürläýin!

Janam berme, sözem berme! Maňa umyt ber, umy-yt!

«Söýyäň» diýip günäleme. Gül-gül açylyp, ganat baglap uçasyň
gelmeyämi?!

– Bulutlaram seni görse, ýagman geçip bilməz, mähribany!

– Buluda täsiri ýetjek ertekidâki gyzy uzagrakdan gözle. Men
ýigrimi birinji asyrda ýasaýan.

– Wah, beý diýmâweri! Alla size gudrat baryny bagışlapdyr. Ol-a
bulutmyş, emr etseň, daglar emedekláp gelip, aýagyňa ýykylar.

Saňa garaşyp, gijâm gündize döndi. Aýaz pyşyrdap, şemal

Şuwuldap bir zatlar diýdi. Men, biçâre, ömürlik ýalňyzlygyň ilkinji gijesini geçirenimi soň-soň bilip galym.

Meňki ýaly söýgâ indi duşmarsyň. Beýle söÿgi üçin meňkiçe ýürek gerek, ýüre-ek!

Şo-ol ýalňyz tut henizem dur, şol aryjak henizem akýar, bieleje oturan çal daşymyz henizem güberip ýatyr. Meniň saçlarymy bolsa diňe şemal oýnaýar.

Gury çeşme başında uzak-uzak agladyň. Arada çeşme göz açdy. Ol akýan gözýaşyňmy, ýa dury suwmy?

Şalara, soltanlara egmedik başy my sen egdiň, belent köňlumi sen ýykdyň. Indi nätjek?!

Ýüregimden syzyp çykýan ýaşlar gözlerimde bugarýar. Senem agla. Men gözýaşlaryňa garyşyp kalbyňdan çykar giderin.

Asmanda gaÿyp ýören bürgütkäm ganatlarymy sen gyrdyň, zalym!

Seniň enaýyja ýaňajyklaryň gülsemmi- gülmesemmi diýýär. Birgeňsi dodajyklaryň öpsemmi-öpmesemmi diýýär. Meni şo durkuň aşyk edýär.

Ýaňyja dogan Güne gabak aňyrsyndan bakýaň. Men bolsa, Gün ýaly

maňlaýyňa göz sürtesim gelýâr.

Sen bir bakaňda, bileje geçiren üç ýylymyz ýada düşdi.

Beren güllerimi dâli derýa taşladýň. O güllerden has eziz, has mährem köňül beripdim, ony nirâ taşladyň, zalym?!

Sen-duruja güýz suwy.

Men-o suwda akyp barýan sary ýaprak.

Günâni özüňden gözleseň, günâkâri tiz taparsyň. Gel, günâni özümüzden gözlâp göreli.

Men hiçkime aşyk bolubilmän geçer gidermikâm?! Ýa mende, ýa gözellerde bir gep bar.

Hi beýle-de betbagtlyk bolarmy?!

Seniň yşkýňdan olâýsem, sargydym: meni demire gaplap jaýlaň. Bolmasa, o biýz kepeni ýyrtyp-süýrâp, gapyňa geler duraryn.

Íkimiz deňiz kenarynda kofe içýârdik. «Seniň saçlaryň kofedenem gara» diýip ýylgyrdym. Sen bolsa dymdyň. Şonda: «Biziň ykbalymyz has gara»diýen bolsaň, ýerine düşjek ekeni.

Yşgym egsilmese, ýanardag ýaly partlar duraryn.

Rahatlan, jana-janyň! Durmuşyň tükenmez
gowgasyna janyň ýakma! Gel, o ýigitlik-gyzlyk günlerimizi
ýatlaşaly!

Ejem, biçäre, gelejekki gelnim geýer diýip, gülli jorap ördi.
Gonjuna-da seniň adyň ýazypdyr. İndi men ejeme nâme jogap
bererin?!

Gel, gel, sözleşeli! “Haýsy dilde sözleseň-de, ýskdan sözleseň
düşünerin.”

Jesedim güle öwrülip, mazarymda gögerse, o gülleri bir
suwlawergin.

Meni ikinji gezek öldürme!

Bu söýgüden maňa ýeten-hesretli ýatlamalar boldy.

Sen geleňde köşk-saraýdym. Haraba döndüm, saraýdym.

Gül satýanam, aşygam: "Gülümi alýan ýok" diýip nalady.

Indi gelme!

Seni gözleý-gözleyý, ýüregimi bölek-bölek böldüm. Bir
bölekdenem seni tapmadym. Indi gelme!

- Näçe ýaşansyň?
- Näçe gözel görən bolsam, şonça.

Men bir eýjejik gözel görsem: "Wah, Allajan, meni näme üçin BU GÖZELE taý etmedikä?" diýýän.

Wah, o solan gülleriň yslary gamgyn.

Malym, döwletim elden gidýär diýýän. Seňki ýagşy-la. Meniň yşgym elden gidýär, yşgy-ym!!!

- Hany, gelmejekdiň-le?! Dünýâni terk edip gitjekdiň-le?!
- Wah, men gelmedim, jesedimi getirdim.

Dogrymy aýtsam, "Mejnun bilen bir synpda yşk sapagyny okaşdym." Ol dörtlük alardy, meňki başlıkdi.

Tanasalar bir nyşandan, Tanarlar meni yşgymdan.

Ölümim bir ýürege, bir yşga jan bermese, ölüp oturasy iş ýok.

Ýadyňdamy!?

Ak garly basgańçaklardan aýakýalaň ylgap-ylgap düşüpdiň. Basanyňa begenip, sowuk garlar eräpdi. Ýadyňdamy?!

Söydügine zar bolanyň, ölende gabry dar bolar.

Soňky sözüm şeýle bolar: "Allajan! Söygülime dowzahda duşursaňam razydyryn. Bir ýanan iki ýanmaz."

Wah, gül ömrüm köydi! Niredekä? Niçikkä? Ýatlaýarmyka? Her säherde üç soraga jogap gözläp ömrüm köydi.

Ýagmyr bolup gel!

Ýagmyr bolup gel! diýdiň. Men diňe Ýagmyr däl, ORAZ ÝAGMYR bolup geldim.

AŞYK OKYJYM!

Aşyklaryň bu mukamy tükenmez. Ony özüň dowam edeweri! Sözler